



വുർആൻ ബോധനം

1072

സൂറ- 35 / ഫാത്ഹിർ

സൂക്തം: 11-13

അല്ലാഹുവിന്റെ അറിവിനും കഴിവിനും അതിരുകളില്ല, ഉപാധികളുമില്ല. നിങ്ങളുടെ ഭൂത-ഭാവി-വർത്തമാനങ്ങളെല്ലാം അറിയുകയും നിശ്ചയിക്കുകയും ചെയ്യുക അവൻ അതീവ ലളിതമാകുന്നു. പ്രപഞ്ചത്തെയും നിങ്ങളെയും സൃഷ്ടിച്ചു പരിപാലിക്കുന്നതിൽ അല്ലാഹുവിനല്ലാതെ മറ്റാർക്കും ഒരു പങ്കുമില്ല. അതിനാൽ അല്ലാഹുവിനെ മാത്രമാണ് മനുഷ്യൻ ആരാധിക്കേണ്ടതും അനുസരിക്കേണ്ടതും. അവനല്ലാത്ത ദൈവങ്ങളെല്ലാം മിഥ്യാസങ്കല്പങ്ങളാണ്.

11. അല്ലാഹു നിങ്ങളെ മണ്ണിൽനിന്ന് സൃഷ്ടിച്ചു. പിന്നെ രേതസകണത്തിൽനിന്ന് സന്തതികളെ സൃഷ്ടിച്ചു. എന്നിട്ട് നിങ്ങളെ ഇണകളാക്കി. ഒരു സ്ത്രീയും ഗർഭിണിയാകുന്നില്ല, പ്രസവിക്കുന്നില്ല; അവന്റെ അറിവില്ലാതെ. ആയുസ്സ് ലഭിച്ച ആർക്കും അതു ലഭിക്കുന്നില്ല, ആയുസ്സിൽ നിന്ന് ഹരിക്കപ്പെടുന്നുമില്ല; എല്ലാം വിധിപുസ്തകത്തിൽ രേഖപ്പെടുത്തിയിട്ടില്ലാതെ. ഇതൊക്കെയും അല്ലാഹുവിന് തികച്ചും അനായാസകരമാകുന്നു.

وَاللَّهُ خَلَقَكُمْ مِنْ تُرَابٍ ثُمَّ مِنْ نُطْفَةٍ ثُمَّ جَعَلَكُمْ أَزْوَاجًا وَمَا تَحْمِلُ مِنْ أُنْثَىٰ وَلَا تَضَعُ إِلَّا بِعِلْمِهِ وَمَا يُعَمَّرُ مِنْ مُعَمَّرٍ وَلَا يُنْقِضُ مِنْ عُمْرِهِ إِلَّا فِي كِتَابٍ إِنَّ ذَلِكَ عَلَى اللَّهِ يَسِيرٌ ﴿١١﴾

11

പിന്നെ രേതസകണത്തിൽനിന്ന് (സന്തതികളെ സൃഷ്ടിച്ചു) = ثُمَّ مِنْ نُطْفَةٍ അല്ലാഹു നിങ്ങളെ മണ്ണിൽനിന്ന് സൃഷ്ടിച്ചു = وَاللَّهُ خَلَقَكُمْ مِنْ تُرَابٍ
 ഒരു സ്ത്രീയും ഗർഭിണിയാകുന്നില്ല = وَمَا تَحْمِلُ مِنْ أُنْثَىٰ എന്നിട്ട് നിങ്ങളെ ഇണകളാക്കി = ثُمَّ جَعَلَكُمْ أَزْوَاجًا
 ആയുസ്സ് ലഭിച്ച ആർക്കും (അത്) ആയുസ്സ് ലഭിക്കുന്നില്ല = وَمَا يُعَمَّرُ مِنْ مُعَمَّرٍ അവന്റെ അറിവില്ലാതെ = وَلَا تَضَعُ إِلَّا بِعِلْمِهِ പ്രസവിക്കുന്നില്ല = وَلَا يُنْقِضُ مِنْ عُمْرِهِ
 അവന്റെ ആയുസ്സിൽനിന്ന് ഹരിക്കപ്പെടുന്നുമില്ല = وَلَا يُنْقِضُ مِنْ عُمْرِهِ
 (എല്ലാം വിധി) പുസ്തകത്തിൽ (രേഖപ്പെടുത്തിയിട്ട്) ഇല്ലാതെ = إِلَّا فِي كِتَابٍ
 അല്ലാഹുവിന് (തികച്ചും) അനായാസകരമാകുന്നു = إِنَّ ذَلِكَ عَلَى اللَّهِ يَسِيرٌ തീർച്ചയായും അത് (ഇതൊക്കെയും) =

അല്ലാഹുവിന്റെ സൃഷ്ടിവിഭവവും സർവജ്ഞതയും ചൂണ്ടിക്കാണിച്ച് അവൻ ഏകനാണെന്നും അവനെ മാത്രമേ ആരാധിക്കാവൂ എന്നും ഉണർത്തിക്കൊണ്ട് മനുഷ്യരോടുള്ള പൊതു ഉദ്ബോധനം തുടരുകയാണ്. മനുഷ്യരെ മണ്ണിൽനിന്ന് സൃഷ്ടിച്ചു തുടങ്ങിയത് അല്ലാഹുവാണ്. നാസ്തികർല്ലാത്ത എ

ല്ലാവരും സമ്മതിക്കുന്ന കാര്യമാണത്. മനുഷ്യാൽപത്തി മണ്ണിൽനിന്ന്- ഭൗമഘടകങ്ങളാൽ ആണെന്ന്- നാസ്തികരും സമ്മതിക്കും. മനുഷ്യാൽപത്തി വുർആൻ നേരത്തേ അനേകം തവണ പരാമർശിച്ചിരിക്കുന്നു. ഉദാ: 16:4, 22:5, 23:13,14. മണ്ണിൽനിന്നു സൃഷ്ടിച്ച ആദിപിതാവിന്റെ ശുക്ലത്തിൽനിന്ന് അദ്ദേഹത്തിന്റെ

സന്തതികളെ ജനിപ്പിച്ചു. അവരെ ആൺ-പെൺ ഇണകളാക്കി. ഇണകൾ പരസ്പരം പുണർന്നപ്പോൾ പെണ്ണ് ഗർഭിണിയായി. നിശ്ചിത കാലം ഗർഭം ചുമന്ന ശേഷം അവൾ കുഞ്ഞുങ്ങളെ പ്രസവിക്കുന്നു. 13:8, 7:1-89, 31:34 തുടങ്ങിയ സൂക്തങ്ങൾ ഗർഭ ധാരണവും പരാമർശിക്കുന്നുണ്ട്. ഈ വിഷയങ്ങളിൽ കൂടുതൽ വിശദീകരണം പ്രസ്തുത സൂക്തങ്ങൾക്കു താഴെ കാണുക. സ്ത്രീ ഗർഭിണിയാകുന്നതും അവൾ പ്രസവിക്കുന്ന കുഞ്ഞ് ദീർഘായുസ്സാകുന്നതും അൽപായുസ്സാകുന്നതുമെല്ലാം അല്ലാഹു കൃത്യമായി അറിയുന്നു. അവൻ വിധിപുസ്തകത്തിൽ രേഖപ്പെടുത്തിയിട്ടുള്ളതു പ്രകാരമാണ് എല്ലാം നടക്കുന്നത്. ഈ ലോകത്തു നടക്കുന്ന സ്ത്രീ-പുരുഷ സംഗമങ്ങളും ഗർഭധാരണങ്ങളും ജനിമൃതികളുമെല്ലാം വ്യക്തമായി നിർണയിച്ചു രേഖപ്പെടുത്തിവെക്കുകയും ആ രേഖയനുസരിച്ചാണ് എല്ലാം നടക്കുന്നതെന്ന് അറിയുകയും ചെയ്യുക അല്ലാഹുവിന് സാധ്യമാണോ എന്നു സംശയിക്കുന്നുവെങ്കിൽ അത് അല്ലാഹുവിനെ നിങ്ങളോട് താരതമ്യപ്പെടുത്തി സങ്കല്പിക്കുന്നതുകൊണ്ടാണ്. അല്ലാഹുവിന്റെ കഴിവ് നിങ്ങളെപ്പോലെ അടിസ്ഥാന സൗകര്യങ്ങളെയും ഉപകരണങ്ങളെയും ആശ്രയിച്ചുള്ളതല്ല. അവന്റെ അറിവിനും കഴിവിനും അതിരുകളില്ല. ഉപാധികളുമില്ല. നിങ്ങളുടെ ഭൂത-ഭാവീ-വർത്തമാനങ്ങളെല്ലാം അറിയുകയും നിശ്ചയിക്കുകയും ചെയ്യുക അവന് അതീവ ലളിതമാകുന്നു. പ്രപഞ്ചത്തെയും നിങ്ങളെയും സൃഷ്ടിച്ചു പരിപാലിക്കുന്നതിൽ അല്ലാഹുവിനല്ലാതെ മറ്റാർക്കും ഒരു പങ്കുമില്ല. അതിനാൽ അല്ലാഹുവിനെ മാത്രമാണ് മനുഷ്യൻ ആരാധിക്കേണ്ടതും അനുസരിക്കേണ്ടതും. അവനല്ലാത്ത ദൈവങ്ങളെല്ലാം മിഥ്യാസങ്കല്പങ്ങളാണ്.

മിഥ്യാ ദൈവങ്ങളിലുള്ള അന്ധവിശ്വാസമാണ് എക്കാലത്തും മനുഷ്യരെ സാക്ഷാൽ ദൈവത്തോടുള്ള കേതിയിൽനിന്നും വിധേയത്വത്തിൽനിന്നും അകറ്റിക്കൊണ്ടിരിക്കുന്നത്. ഖുർആൻ അവതരിക്കുന്ന കാലത്തും ഈ ജാഹിലിയ്ക്കൽ കൊടികുത്തിവാണിരുന്ന. സമ്പദ്സമൂഹിക്കും സന്താനഭാഗ്യത്തിനും ആശ്വലത്തിനുമെല്ലാം അവർ പ്രാർഥിച്ചിരുന്നത് മലക്കുകളോടും ജിന്നുകളോടും, മറ്റു പ്രതിഷ്ഠകളോടുമായിരുന്നു. അവരുടെ ദൃഷ്ടിയിൽ എല്ലാം ആ ദൈവങ്ങളുടെ അനുഗ്രഹമാണ്. രോഗശാന്തിയും ആപത്രക്ഷയും തേടിയിരുന്നതും അവരോടായിരുന്നു. സമ്പൽസമൂഹിക്കു വേണ്ടി വിഗ്രഹങ്ങൾക്ക് സന്തതികളെ ബലികൊടുക്കുന്നവരും

സന്താനസൗഭാഗ്യത്തിനു വേണ്ടി സമ്പൽ ബലിയർപ്പിക്കുന്നവരുമുണ്ടായിരുന്നു. ഈ വിശ്വാസങ്ങൾ ഇന്നും നിലനിൽക്കുന്നുണ്ട്. സർക്കാറുകൾ നരബലി കൊലക്കുറ്റമാക്കിയിട്ടും ഒളിഞ്ഞും മറഞ്ഞും അതു തുടരുകയാണ്. മണ്ണിൽനിന്നുതടവിച്ച മനുഷ്യൻ ആയുസ്സോടുണ്ടി മണ്ണിൽ ചേരുന്നതുവരെയും അതിനുശേഷവുമുള്ള സകല കാര്യങ്ങളും ഏകനായ അല്ലാഹുവിന്റെ മാത്രം ഇഹയാലും അറിവിനാലും നടക്കുന്നതാണെന്ന വിശ്വാസം വ്യമലമാകുമ്പോഴേ ഈ അന്ധവിശ്വാസങ്ങൾ വേറ്റുപോകൂ.

മുലത്തിലെ *مَعْتَمِر*-ഉം *يَعْتَمِر*-ഉം *تَعْمِر*-ൽനിന്നുള്ളതും *تَعْمِير*, *عَمْر*-ൽനിന്നുള്ളതുമാണ്. ആയുസ്സ് -ജീവിതകാലം- ആണ് *عمر*. മനുഷ്യനെ ജീവിതം നിലനിർത്തുന്നവനാക്കുകയാണ് *تعمير*. അതിൽനിന്നുള്ള കർമ്മനിപ്രയോഗമാണ് *تعمّر* ആയുസ്സ് ലഭിക്കുക, നൽകപ്പെടുക എന്നാണാശയം. *عمر* -യുടെ കർത്യവചനമാണ് *مَعْتَمِر*. ആയുസ്സ് നൽകപ്പെടുന്നവരാവും അതു നൽകപ്പെടുന്നില്ല എന്നാണ് *مَعْمِرٌ* എന്നും *عَمْر*-ന്റെ ആശയം. ഭാഷയിൽ *مَعْتَمِرٌ*-ന് വയോധികൻ എന്നും കൂടിയേറിപ്പാർക്കുന്നവൻ എന്നും അർത്ഥമുണ്ട്. *وَمَنْ تَعْمَرُهُ نَتَكُنْهُ فِي الْخَلْقِ* - നാം ദീർഘായുസ്സു കൊടുക്കുന്നവന്റെ പ്രകൃതി കീഴ്മേൽ മറിക്കുന്നു- എന്ന് *സൂറ യാസീൻ* 68-ാം സൂക്തത്തിൽ വന്നിട്ടുണ്ട്. നാം പഠിക്കുന്ന സൂക്തത്തിൽ അത് ദീർഘായുസ്സല്ല, കൂടിയതും കുറഞ്ഞതുമായി മനുഷ്യനു ലഭിക്കുന്ന എല്ലാ ആയുസ്സുമാണുദ്ദേശ്യം.

ചിലർ വാദിക്കുന്നു: ആയുസ്സേറുന്നതും കുറയുന്നതും അല്ലാഹുവിന്റെ തീരുമാനപ്രകാരമാണെന്നു പറയുന്നതിൽ കാര്യമില്ല. ഗൈനക്കോളജി വികസിച്ചപ്പോൾ ശിശുമരണം കുറഞ്ഞു. പണ്ട് പല രോഗങ്ങൾക്കും ചികിത്സയുണ്ടായിരുന്നില്ല. പട്ടിണിയും കൂടുതലായിരുന്നു. ഇന്ന് മിക്ക രോഗങ്ങൾക്കും ഫലപ്രദമായ ചികിത്സയുണ്ട്. സമൂഹത്തിൽ പട്ടിണി കുറഞ്ഞു. പോഷകാഹാര ലഭ്യത വളരെ കൂടി. അപ്പോൾ ആളുകളുടെ ആയുസ്സും കൂടി. ഭൗതികമായ കാര്യകാരണ നിയമങ്ങൾ അല്ലാഹുവിന്റെ അറിവിനെയും വിധിയെയും നിഷേധിക്കുന്നില്ലെന്ന് നേരത്തേ സൂചിപ്പിച്ചിട്ടുള്ളതാണ്. ഗൈനക്കോളജിയുടെ വികാസവും പുതിയ പുതിയ ചികിത്സാമുറകളും പോഷകാഹാര ലഭ്യതയുടെ വർദ്ധനവും അവ മനുഷ്യജീവിതത്തിലുണ്ടാക്കുന്ന അനുകൂലവും പ്രതികൂലവുമായ പ്രതികരണങ്ങളുമെല്ലാം അല്ലാഹുവിന്റെ തീരുമാനപ്രകാരം തന്നെ സംഭവിക്കുന്നതാണ്. ●

12. രണ്ട് ജലസ്രോതസ്സുകൾ തുല്യമാകുന്നില്ല. ഒന്ന് പാനസ്യമുള്ള ശുദ്ധ ശീതളം. മറ്റേത് ചവർപ്പുറ്റു ലവണജലവും. രണ്ടിൽനിന്നും നിങ്ങൾ പുതുമംസം ഭുജിക്കുന്നു. നിങ്ങൾക്ക് അണിയാനുള്ള ആഭരണങ്ങൾ കണ്ടെടുക്കുകയും ചെയ്യുന്നു. നിങ്ങൾ അല്ലാഹുവിന്റെ അനുഗ്രഹങ്ങൾ തേടുന്നതിനു വേണ്ടി സമുദ്രത്തിൽ ഓളങ്ങൾ കീറിമുറിച്ചു കപ്പലോടുന്നത് കാണുന്നുണ്ടല്ലോ. നിങ്ങൾ അല്ലാഹുവിനോട് നന്ദിയുള്ളവരാകുന്നതിനു വേണ്ടിയുമാണത്.

وَمَا يَسْتَوِي الْبَحْرَانِ هَذَا عَذْبٌ فُرَاتٌ سَائِغٌ شَرَابُهُ، وَهَذَا مِلْحٌ أُجَاجٌ وَمِنْ كُلِّ تَاكُلُونَ لَحْمًا طَرِيًّا وَتَسْتَخْرِجُونَ حَيْةً تَلْبَسُونَهَا وَتَرَى الْفَلَاكَ فِيهِ مَوَازِحَ لَتَبْنَعُوا مِنْ فَضْلِهِ ۗ وَلَعَلَّكُمْ تَشْكُرُونَ ﴿١٢﴾

13. അവൻ രാവീനെ പകലിലും പകലിനെ രാവിലും കോർത്തുകൊണ്ടിരിക്കുന്നു. സൂര്യനെയും ചന്ദ്രനെയും വിധേയമാക്കിവെച്ചിരിക്കുന്നു. എല്ലാം നിശ്ചിത അവധി വരെ ചരിച്ചുകൊണ്ടിരിക്കും. ഇതെല്ലാം ചെയ്തുകൊണ്ടിരിക്കുന്ന അല്ലാഹുവാകുന്നു നിങ്ങളുടെ വിധാതാവ്. സർവാധികാരങ്ങളും അവന്നു മാത്രമുള്ളതാകുന്നു. അവനെ കൂടാതെ നിങ്ങൾ പ്രാർഥിക്കുന്നവരാവും ഒരു പുൽനാമ്പോളം പോലും അധികാരവും ഉടമസ്ഥതയുമുള്ളവരല്ല.

يُؤَلِّجُ اللَّيْلَ فِي النَّهَارِ وَيُؤَلِّجُ النَّهَارَ فِي اللَّيْلِ وَسَخَّرَ الشَّمْسَ وَالْقَمَرَ كُلٌّ يَجْرِي لِأَجَلٍ مُّسَمًّى ذَٰلِكُمْ اللَّهُ رَبُّكُمْ لَهُ الْمُلْكُ ۗ وَالَّذِينَ تَدْعُونَ مِنْ دُونِهِ مَا يَمْلِكُونَ مِنْ قِطْمِيرٍ ﴿١٣﴾



12, 13

രണ്ടു സമുദ്രങ്ങൾ (ജലസ്രോതസ്സുകൾ) = **الْبَحْرَانِ** തുല്യമാകുന്നില്ല, സമാനമാകുന്നില്ല = **وَمَا يَسْتَوِي**
 ഇത് (ഒന്ന്) തൊണ്ടയിലൂടെ അനായാസം ഇറങ്ങുന്ന ശുദ്ധവും ശീതളവുമായത് = **هَذَا عَذْبٌ فُرَاتٍ سَائِغٌ شَرَابُهُ**
 (പാനസുഖമുള്ള ശുദ്ധ ശീതളം)
 എല്ലാ ഓരോന്നിൽനിന്നും = **وَمِنْ كُلِّ** ഇത് (മറ്റേത്) ചവർപ്പറ്റു ലവണ ജലം = **وَهَذَا مِلْحٌ أُجَاجٌ**
 പുതിയ/മുദ്രവായ മാംസം = **لَحْمًا طَرِيًّا** നിങ്ങൾ ഭുജിക്കുന്നു = **تَأْكُلُونَ**
 നിങ്ങൾ പുറത്തെടുക്കുക(കണ്ടെടുക്കുക)യും ചെയ്യുന്നു = **وَتَسْتَخْرِجُونَ**
 അതിനെ നിങ്ങൾ ധരിക്കുന്നു(ശ്കു അണിയാനുള്ള) = **تَلْبَسُونَهَا** ആഭരണം(ങ്ങൾ) = **حَلِيَّةٌ**
 അതി(സമുദ്രത്തിൽ കപ്പൽ (ഓടുന്നത്) നീ കാണുന്നുണ്ടല്ലോ = **وَتَرَى الْفَلَكَ فِيهِ**
 നിങ്ങൾ അവന്റെ അനുഗ്രഹങ്ങൾ തേടുന്നതിന് = **فَضْلًا** കീറിമുറിക്കുന്നവ (ഓളങ്ങൾ കീറിമുറിച്ചുകൊണ്ട്) = **مَوَازِرَ**
 നിങ്ങൾ (അല്ലാഹുവിനോട്) നന്ദിയുള്ളവരാകുന്നതിനും (ആകുന്നതിനു വേണ്ടിയുമാണിത്) = **وَأَعْلَمُكُمْ تَشْكُرُونَ**
 അവൻ രാവീനെ പകലിൽ കോർത്തുകൊണ്ടിരിക്കുന്നു = **يُولِجُ اللَّيْلَ فِي النَّهَارِ**
 പകലിനെ രാവിലും ചേർത്തുകൊണ്ടിരിക്കുന്നു = **وَيُولِجُ النَّهَارَ فِي اللَّيْلِ**
 അവൻ സൂര്യനെയും ചന്ദ്രനെയും വിധേയമാക്കിവെച്ചിരിക്കുന്നു = **وَسَخَّرَ الشَّمْسَ وَالْقَمَرَ**
 നിശ്ചിതമായ അവധി(വാറ)ക്ക് = **لِأَجَلٍ مُّسَمًّى** എല്ലാം നടക്കുന്നു (ചലിച്ചുകൊണ്ടിരിക്കും) = **كُلٌّ يَجْرِي**
 അത് (ഇതെല്ലാം ചെയ്തുകൊണ്ടിരിക്കുന്ന) അല്ലാഹുവാകുന്നു = **ذَلِكُمُ اللَّهُ**
 (സർവ) അധികാരങ്ങളും അവനു മാത്രമുള്ളതാകുന്നു = **أَهُ الْكُلُّ** നിങ്ങളുടെ വിധാതാവ് = **رَبُّكُمْ**
 അവനെ കൂടാതെ നിങ്ങൾ പ്രാർഥിച്ചുകൊണ്ടിരിക്കുന്നവർ (ആരും) = **وَالَّذِينَ تَدْعُونَ مِنْ دُونِهِ**
 അധികാരം, ഉടമസ്ഥത വഹിക്കുന്നില്ല (അധികാരവും ഉടമസ്ഥതയും ഉള്ളവരല്ല) = **مَا يَمْلِكُونَ**
 ഇറത്തപ്പഴക്കുരുവിന്റെ പാടയിൽനിന്ന് (ഒരു പുൽനാമ്പോളം പോലും) = **مِنْ قَطْمِيرٍ**

ജിവജലം ചൂണ്ടിക്കാട്ടിക്കൊണ്ട് പ്രപഞ്ച ഘടകങ്ങൾ എ പ്രകാരം മനുഷ്യരുടെ താൽപര്യങ്ങൾക്കനുഗുണമായി സംവിധാനിച്ചിരിക്കുന്നു എന്ന് ഉണർത്തുകയാണ്. ലവണജല സമുദ്രത്തിന്റെയും ശുദ്ധജല സ്രോതസ്സുകളുടെയും സാന്നിധ്യം 25:53-ലും ചൂണ്ടിക്കാണിച്ചിട്ടുണ്ട്. **فُرَاتٍ** -ന്റെ അർത്ഥം അവിടെ വിശദീകരിച്ചിരിക്കുന്നു. ഇവിടെ **سَائِغٌ شَرَابُهُ** എന്നുകൂടി പറഞ്ഞിരിക്കുന്നു. **سَائِغٌ شَرَابُهُ** മറ്റൊരു ഭാഷ്യമാണ് ഭാഷയിൽ. തടസ്സമില്ലാതെ അനായാസം ചെയ്യാവുന്നതാണ് ഭാഷയിൽ **سَائِغٌ**. ഇത് അനപാനീയങ്ങളുടെ വിശേഷണമാകുമ്പോൾ ഉദ്ദേശ്യം തൊണ്ടയിലൂടെ സുഗമമായി ഇറങ്ങിപ്പോകുന്നതും രുചികരമായതാകുന്നു. 16:66-ൽ നറുംപാലിനെ **سَائِغًا لِّلشَّرَابِ** എന്നു വിശേഷിപ്പിച്ചിട്ടുണ്ട്. കുടിനീരിന്റെ തെളിമയും ശുദ്ധിയും കുളിരും പാനസുഖവുമെല്ലാം ഒരുമിച്ചു പ്രകാശിപ്പിക്കുന്ന പ്രയോഗമാണ് **سَائِغٌ شَرَابُهُ** പുതിയത് ((ഫഷ്) ആണ് **طَرِيٌّ**. ഇവിടെ പച്ചമീനാണ് **طَرِيٌّ** കൊണ്ടുദ്ദേശ്യമെന്ന് വ്യാഖ്യാനിക്കപ്പെട്ടിരിക്കുന്നു. കൂടുതൽ പോഷകാംശങ്ങളുള്ളതും രുചികരവും പച്ചമീനാണ്. ഉണക്ക മീനിലെ പോഷകങ്ങൾ കുറേ നഷ്ടപ്പെട്ടിരിക്കും, രുചിയും കുറയും. ജലാശയങ്ങളിൽനിന്ന് ലഭിക്കുന്ന പച്ചമീൻ ഉണക്കി സൂക്ഷിക്കുന്നതാണ് ഉണക്കമീൻ എന്നതിനാൽ അതിനെ പ്രത്യേക പരാമർശിക്കേണ്ടതില്ല. **طَرِيٌّ**-ന് മുദ്രവായത് എന്നും അർത്ഥമുണ്ട്. ഈ അർത്ഥത്തിൽ എടുത്താൽ **طَرِيٌّ** മുദ്രവായും മയമുള്ളതുമായ മാംസമാണ്. കരജീവികളുടെ മാംസത്തെ അപേക്ഷിച്ച് ജലജീവികളുടെ മാംസത്തിനുള്ള സവിശേഷത ചൂണ്ടിക്കാണിക്കുകയാണ് **طَرِيٌّ** എന്ന വ്യാഖ്യാനമാണ് കൂടുതൽ യുക്തം. സന്ദർഭം രണ്ടു വ്യാഖ്യാനത്തെയും സാധൂകരിക്കുന്നുണ്ട്. ജലാശയങ്ങളിൽനിന്ന് കണ്ടെടുക്കുന്ന ആഭരണം -**حَلِيَّةٌ**- കൊണ്ടുദ്ദേശ്യം മുത്തും പവിഴവും മറ്റ് അലങ്കാരച്ചീപ്പികളുമാകുന്നു. **مَوَازِرَ** (പിളർക്കുന്നത്)-ന്റെ ബഹുവചനമാണ് **مَوَازِرَ**. കപ്പലുകളെ **مَوَازِرَ** എന്നു വിശേഷിപ്പിക്കുമ്പോൾ അർത്ഥം തിരമാലകളെ കീറിമുറിച്ചു സഞ്ചരിക്കുന്നത് എന്നാകുന്നു.

സൂക്തസാരം: പ്രാപഞ്ചിക പ്രതിഭാസങ്ങൾ എപ്രകാരം മനുഷ്യജീവിതത്തിന്റെ താൽപര്യങ്ങൾക്കനുഗുണമായി സംവിധാനിക്കപ്പെട്ടിരിക്കുന്നു എന്നു നോക്കുക. ജലത്തിന്റെ രണ്ടു സംഭരണികൾ. ഒന്നിൽ സുഖശീതളവും സംശുദ്ധവുമായ കുടിനീർ. മറ്റേതിന് കുടിക്കാൻ പറ്റാത്തവണ്ണം കടുത്ത ഉപ്പു രസം. ശുദ്ധജലം നദികളായും തടാകങ്ങളായും, ഭൂമിയുടെ ഉപരിതലത്തിലും ഉറവകളായി ഭൂമിക്കടിയിലുമുണ്ട്. മറ്റേത് കരഭൂമിയേക്കാൾ വിശാലമായ പ്രദേശങ്ങളിൽ പരന്നു കിടക്കുന്നു. ഭൂമിയിലൊഴുകുന്ന ശുദ്ധ ജലം കടലിൽ ചെന്നു ചേരുന്നു. അത് കടൽ ജലത്തെ ശുദ്ധജലമാക്കുന്നില്ല. കടൽ ജലം കരയിലെ ജലസ്രോതസ്സുകളിലേക്ക് അതിക്രമിച്ചു കടന്ന് അതിനെ ഉപ്പുവെള്ളമാക്കുന്നുമില്ല. കടൽവെള്ളം ഉപ്പിനെ ഹരിച്ച് നീരാവിയായി മേലോട്ടുയരുന്നു. ആ നീരാവിയാണ് ഏറ്റം തെളിഞ്ഞ ശുദ്ധജലമായി താഴോട്ടു പതിക്കുന്നത്. ഭൂമിയിലെല്ലായിടത്തും ആവശ്യമായ മഴ ലഭിക്കാൻ ശുദ്ധജല സ്രോതസ്സുകളിൽനിന്നുള്ള നീരാവി മതിയാവില്ല. ലവണ ജല സമുദ്രത്തിന്റെയും ശുദ്ധജല സ്രോതസ്സുകളുടെയും സാന്നിധ്യം ഭൂമിയുടെയും മനുഷ്യന്റെയും നിലനിൽപ്പിനെ എങ്ങനെ യൊക്കെ സഹായിക്കുന്നു എന്ന ശാസ്ത്ര രഹസ്യങ്ങൾ ഇവിടെ വിശദീകരിക്കുന്നില്ല. എല്ലാവർക്കും അനുഭവവേദ്യമായ രണ്ടു മൂന്നു കാര്യങ്ങൾ മാത്രം ചൂണ്ടിക്കാണിക്കുകയാണ്.



അവ മനസ്സിലാക്കാൻ ശാസ്ത്രജ്ഞനോ പ്രതിഭാശാലിയോ ആകേണ്ടതില്ല. രണ്ടു സ്രോതസ്സുകളിൽനിന്നും നല്ല മത്സ്യം ഹാരം ലഭിക്കുന്നു എന്നതാണൊന്ന്. ലോകത്തെല്ലായിടത്തും തീരവാസികളുടെ മുഖ്യതൊഴിലാണ് മത്സ്യബന്ധനം. കടലിൽ നിന്ന് മുത്തും പവിഴവും കൗതുകമാർന്ന ചിപ്പികളും തപ്പിയെടുക്കാൻ കഴിയുന്നുവെന്നതാണ് മറ്റൊരനുഗ്രഹം. ചില തീര രാജ്യങ്ങളിൽ മുത്തുവാരൽ തൊഴിലാക്കിയവരുണ്ട്. കപ്പൽ ഗതാഗതമാണ് മൂന്നാമത്തേത്. പണ്ടുകാലത്ത് ലോകത്തിന്റെ നാനാഭാഗങ്ങളിലുമുള്ള വൈവിധ്യമാർന്ന വിഭവങ്ങളും ഉൽപന്നങ്ങളും എല്ലായിടത്തും എത്തിക്കുകയും സമൃദ്ധങ്ങളെയും രാജ്യങ്ങളെയും പരസ്പരം പരിചയപ്പെടുത്തുകയും ചെയ്തിരുന്നത് കപ്പലുകളാണ്. ഇപ്പോൾ മോട്ടോർ വാഹനങ്ങളും വിമാനങ്ങളും ഈ ദൗത്യത്തിൽ പങ്കെടുക്കുന്നുണ്ട്. എങ്കിലും കപ്പൽ ഗതാഗതത്തിന്റെ പ്രാധാന്യം ഒട്ടും കുറഞ്ഞിട്ടില്ല. പണ്ട് ഒട്ടകങ്ങളും കഴുതകളും കാളവണ്ടികളും കപ്പലിനു പകരമാകാത്തതുപോലെ. വിമാനങ്ങളെയും ട്രക്കുകളെയും വഹിക്കുന്ന കപ്പലുകളുണ്ട്. കപ്പലിനെ വഹിക്കുന്ന വിമാനവും ട്രക്കുമില്ല. ഒരു ഗ്രാമ തൃക്കമുള്ള കല്ലി എടുത്തിട്ടാൽ താണുപോകുന്ന കടലിലാണ് ആയിരക്കണക്കിൽ കേവുഭാരമുള്ള കപ്പലുകൾ തീരമാലകളെ കീറിമുറിച്ച് അനായാസം ഓടുന്നത്.

ജലം മനുഷ്യർക്ക് മഹാസമൃദങ്ങൾ മുറിച്ചു കടന്നു ഭൂമുഖങ്ങളെ ബന്ധിപ്പിക്കാൻ സഹായകമായ കപ്പലോട്ടത്തിന് പര്യാപ്തമായ ഘടനയിലായത് യാദൃച്ഛികമായിട്ടല്ല. മറിച്ച് അല്ലാഹു പല ഭൂഖണ്ഡങ്ങളിൽ, പലപല നാടുകളിൽ വിതരണം ചെയ്തിട്ടുള്ള വിഭവങ്ങളും ഉൽപന്നങ്ങളും പരസ്പരം കൈമാറാനും എല്ലാ വിഭവങ്ങളും എല്ലാ ജനതകൾക്കും തോടാനും നോടാനും - *لِتَنْتَبَهُوا مِنْ فَضْلِهِ* - സാധിക്കുന്നതിനു വേണ്ടി ആസൂത്രിതമായി ഒരുക്കിയ സംവിധാനത്തിന്റെ ഭാഗമാണ്. അനുഗ്രഹങ്ങളനുഭവിക്കുന്നതോടൊപ്പം അനുഗ്രഹദാതാവിനെ കണ്ടെത്തുകയും അവനോടു നന്ദിയും കുറും ഉള്ളവരായിരിക്കുകയും ചെയ്യുക എന്നതും ഈ സംവിധാനത്തിന്റെ ലക്ഷ്യമാകുന്നു. പക്ഷേ, അനുഗ്രഹങ്ങൾ തേടിപ്പിടിക്കാനും ആസ്വദിക്കാനുമുള്ള ശ്രദ്ധയും ഉത്സാഹവും അനുഗ്രഹദാതാവിനെ കണ്ടെത്തുന്നതിലും അവനോടുള്ള ബാധ്യത തീർക്കുന്നതിലും മനുഷ്യർക്കില്ല. ജനങ്ങളെ ഈ ഗൗരവമായ അശ്രദ്ധയിൽനിന്ന് ഉണർത്താനും അനുഗ്രഹ ദാതാവ് ആരാണെന്നും അവനോടുള്ള ബാധ്യത എന്താണെന്നും അതെങ്ങനെ നിർവഹിക്കണമെന്നും പഠിപ്പിക്കാനുമാണ് പ്രവാചകന്മാരും വേദഗ്രന്ഥങ്ങളും വന്നിട്ടുള്ളത്. ജലവൈവിധ്യത്തെക്കുറിച്ചും അതിലെ വിഭവങ്ങളെക്കുറിച്ചും 16:14-ലും 25:53-ലും പ്രസ്താവിച്ചിരിക്കുന്നു. കൂടുതൽ വിശദീകരണം പ്രസ്തുത സൂക്തങ്ങൾക്കു താഴെ കാണുക.

അല്ലാഹുവിന്റെ ഏകത്വത്തിന്റെയും സൃഷ്ടികളോടുള്ള കൃപയുടെയും മറ്റൊരു ദൃഷ്ടാന്തമാകുന്നു രാപ്പകൽഭേദം. എത്ര കൃത്യമായും കണിശമായുമാണ് രാവ്യം പകലും ഒന്നിനു പിറകെ ഒന്നായി സംഭവിച്ചുകൊണ്ടിരിക്കുന്നത്! രാപ്പകൽഭേദമാണ് ജ്വതഭേദ നിർണയവും കാല നിർണയവും സാധ്യമാക്കുന്നത്. സകല മാനുഷിക കാര്യങ്ങളിലും ഈ ഘടകങ്ങൾക്ക് വിപുലമായ സാധിനമുണ്ട്. രാപ്പകൽഭേദവും അതിനു കൃത്യമായ വ്യവസ്ഥയുമില്ലായിരുന്നില്ലെങ്കിൽ എന്തായിരിക്കും അവസ്ഥ എന്ന് ആലോചിച്ചുനോക്കുക. രാപ്പകൽഭേദത്തിന് ചില വ്യത്യസ്തതകൾ ഉണ്ടാകുന്നുണ്ട്. ചില കാലങ്ങളിൽ പകൽ രാവിലേക്കും ചിലപ്പോൾ മറിച്ചും കടക്കുന്നു. ഇതിനെയാണ് *لَيْلٌ* എന്ന പദം പ്രകാശിപ്പിക്കുന്നതെന്ന് ചില വ്യാഖ്യാതാക്കൾ പറയുന്നു. അപ്പറയുന്ന വ്യത്യസ്തതകളാണ് കൃത്യമായ കണക്ക്, അടുത്ത ദിവസം, മാസം, വർഷം അല്ലെങ്കിൽ അടുത്ത നൂറ്റാണ്ടിലെ ഇന്ന വർഷം, ഇന്ന മാസം, ഇന്ന തീയതി, ഉദയം

എത്ര മണിക്കായിരിക്കും, അസ്തമയം എത്ര മണിക്കായിരിക്കും എന്ന് കൃത്യമായി കണക്കാക്കി പറയാൻ ഇന്ന് മനുഷ്യന് കഴിയും. *لَيْلٌ*-ന്റെ അർത്ഥവും താൽപര്യങ്ങളും *ആലുഇറാൻ* 27-ാം സൂക്തത്തിനു താഴെ *ഖുർആൻ ബോധനം* വിശദീകരിച്ചിരിക്കുന്നു.

ഇതേ കൃത്യത സൂര്യചന്ദ്രന്മാരുടെ പ്രവർത്തനത്തിനുമുണ്ട്. സൂര്യനും ഭൂമിയും നിശ്ചിത അകലത്തിൽ സ്ഥിതിചെയ്ത് നിശ്ചിത വേഗത്തിൽ ഭ്രമണം ചെയ്തുകൊണ്ടിരിക്കുന്നതിൽ നിന്നാണ് രാപ്പകലുകളുണ്ടാകുന്നത്. അവ തമ്മിലുള്ള അകലത്തിലോ ഭ്രമണവേഗത്തിലോ മാറ്റം വന്നാൽ ഭൂമ വ്യവസ്ഥ അന്വേതാനുമാറാകും. ലക്ഷോപലക്ഷം വർഷങ്ങളായി വാനഗോളങ്ങളൊക്കെ ഒരു മാറ്റവുമില്ലാതെ ചലിച്ചുകൊണ്ടിരിക്കുകയാണ്. നിശ്ചിത പഥത്തിൽനിന്ന് കടുകിട വ്യതിചലിക്കാതെ, നിശ്ചിത വേഗത്തിൽ ഒരു മാറ്റവും വരുത്താതെ ഈ വിധം ചലിച്ചുകൊണ്ടും കറങ്ങിക്കൊണ്ടുമിരിക്കാൻ പരുവപ്പെട്ട നിലയിലാണ് അല്ലാഹു സൂര്യചന്ദ്രന്മാരെയും സംവിധാനിച്ചിരിക്കുന്നത്. അവ സ്വയം ഉളവാക്കുന്നതിലോ നിലനിൽക്കുന്നതിലോ ഉളവാക്കപ്പെട്ടതും നിലനിർത്തപ്പെടുന്നതുമാണ്. 13:2-ൽ പ്രസ്താവിച്ചിരിക്കുന്നു: *وَسَخَّرَ الشَّمْسُ وَالْقَمَرَ كُلٌّ لِيَجْرِيَ لِأَجَلٍ مُّسَمًّى يُذَبَّرُ الْآمَنُ* “സൂര്യചന്ദ്രന്മാരെ അവൻ വ്യവസ്ഥാവിധേയമാക്കി. ഈ സംവിധാനത്തിൽ എല്ലാം നിശ്ചിത അവധി വരെ ചലിച്ചുകൊണ്ടിരിക്കും. സകല കാര്യങ്ങളും ആസൂത്രിതമായി നിയന്ത്രിച്ചുകൊണ്ടിരിക്കുകയാണവൻ. ഭൂമിയും ഇതര ഗ്രഹങ്ങളും അനന്തമായി അങ്ങനെ കറങ്ങിക്കൊണ്ടിരിക്കുകയില്ല. ഓരോന്നും ചലിക്കാനും നിലനിൽക്കാനും കൃത്യമായ അവധി നിശ്ചയിച്ചിട്ടുണ്ട്. ആ അവധിയെത്തിയാൽ ഭൂമിയുടെയും ഗഗനഗോളങ്ങളുടെയും നിലവിലുള്ള വ്യവസ്ഥ തകിടംമറിയും. പിന്നീടുണ്ടാവുക പുതിയൊരു പ്രപഞ്ചമായിരിക്കും. നിലവിലുള്ള പ്രപഞ്ചം ഒരു നാൾ നശിച്ചുപോകുമെന്ന് ഇപ്പോൾ ഭൗതിക ശാസ്ത്രവും കണ്ടെത്തിയിരിക്കുന്നു.

ഒൻപതാം സൂക്തം മുതൽ ഇതുവരെ പറഞ്ഞ കാര്യങ്ങളെല്ലാം കൃത്യമായി ചെയ്തുകൊണ്ടിരിക്കുന്ന - ഈ പ്രപഞ്ചത്തിന്റെ സൃഷ്ടിസ്ഥിതിസംഹാരങ്ങൾ ആസൂത്രിതമായും യുക്തിയുക്തമായും നടത്തിക്കൊണ്ടിരിക്കുന്ന സാക്ഷാൽ ദൈവം- അല്ലാഹു തന്നെയാകുന്നു നിങ്ങൾ മനുഷ്യരുടെ വിധാതാവും രക്ഷകനും. പ്രപഞ്ചത്തിന്റെ സർവാധികാരങ്ങളും അവനു മാത്രമുള്ളതാകുന്നു - *لِكُلِّ شَيْءٍ اللَّهُ رُكْنًا ۖ لَهُ الْاَلْمَكُ*. ഈ സത്യം ബോധ്യപ്പെടുത്തുന്ന ദൃഷ്ടാന്തങ്ങളായിട്ടാണ് ബഹുവിധമായ പ്രാപഞ്ചിക പ്രതിഭാസങ്ങൾ ചൂണ്ടിക്കാണിച്ചത്. ആ പ്രതിഭാസങ്ങളിലൊന്നുപോലും അല്ലാഹുവല്ലാത്ത മറ്റേതെങ്കിലും ദേവീദേവന്മാരുടെയോ പ്രതിഷ്ഠകളുടെയോ വകയാണെന്ന് യാഥാർത്ഥ്യബോധമുള്ളവരാരും പറയില്ല; പറയാൻ കഴിയില്ല. മനുഷ്യന്റെ ആരാധനയും പ്രാർത്ഥനയും ആത്യന്തിക വിധേയത്വവും അർഹിക്കുന്ന ഏക അസ്തിത്വം അല്ലാഹു മാത്രമാകുന്നു എന്നാണതിന്റെ അർത്ഥം. മനുഷ്യനാവശ്യമുള്ള സർവ്വതന്റെയും, അവന്റെ തന്നെയും സ്രഷ്ടാവും ഉടമയും അല്ലാഹു മാത്രമാണ്. മനുഷ്യൻ ആവശ്യനിവൃത്തിക്കും ആശ്രമസാഹചര്യത്തിനും അവനല്ലാത്ത മറ്റാരോടൊക്കെ പ്രാർത്ഥിക്കുന്നുണ്ടോ അവരൊക്കെയും യാതൊരു പ്രാപഞ്ചിക കാര്യത്തിലും തരിമ്പും അധികാരമില്ലാത്തവരാണ്. *مَا يَمْلِكُونَ مِنْ قِطْمِيرٍ* എന്നാണ് മുഖവാക്യം. ഈത്തപ്പുഴത്തിന്റെ കുരുവിന്മേൽ കാണപ്പെടുന്ന വെളുത്ത നിറത്തിലുള്ള നേരിയ പാടയാണ് *قِطْمِيرٍ*. അധികാരത്തിന്റെയും ശക്തിയുടെയും അതിനിസ്സാരവും നേരിയതുമായ അംശംപോലും അവർക്കില്ല എന്ന അർത്ഥത്തിലാണ് *مَا يَمْلِكُونَ مِنْ قِطْمِيرٍ* എന്ന് പ്രയോഗിച്ചിരിക്കുന്നത്. ●